

पर्यटन व सांस्कृतिक कार्य विभाग (खुद्द) साठी खरेदी समिती आणि विभागाच्या अधिपत्याखालील कार्यालयासाठी स्थानिक खरेदी समिती (विभागीय स्तरावर) स्थापन करण्याबाबत.

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्र.संकीर्ण-२०१६/प्र.क्र.१८/आस्था  
मादाम कामा रोड, हुतात्मा राजगुरु चौक  
मंत्रालय, मुंबई- ४०० ०३२.०  
दिनांक : २२ फेब्रुवारी, २०१७

- वाचा :** १) शासन निर्णय उद्योग, ऊर्जा व कामगार विभाग क्र. भांखस-२०१४/प्र.क्र.८२/भाग-III/उद्योग-४, दि.३० ऑक्टोबर, २०१५.  
२) शासन निर्णय, पर्यटन व सांस्कृतिक कार्य विभाग क्र.संकीर्ण-१६/प्र.क्र.१८/आस्थापना, दिनांक १० फेब्रुवारी, २०१६  
३) शासन निर्णय उद्योग, ऊर्जा व कामगार विभाग क्र. भांखस-२०१४/प्र.क्र.८२/भाग-III/उद्योग-४, दि.१ डिसेंबर, २०१६.

**प्रस्तावना :**

यापूर्वी संदर्भाधीन अ.क्र.१ येथील उद्योग, ऊर्जा व कामगार विभागाच्या शासन निर्णयान्वये शासकीय विभागांनी करावयाच्या कार्यालयीन खरेदीसाठीच्या कार्यपद्धतीची नियमपुस्तिका प्रसिध्द करण्यात आली होती. सदर नियम पुस्तिकेच्या परिच्छेद क्र.२.९.२ मध्ये नमूद केल्यानुसार सर्व प्रशासकीय विभागांना खरेदी प्रक्रिया पार पाडता यावी यासाठी राज्यस्तरीय प्रशासकीय विभाग खरेदी समिती संदर्भाधीन क्र. २ च्या शासन निर्णयाद्वारे गठीत करण्यात आली आहे.

आता उद्योग, ऊर्जा व कामगार विभागाने संदर्भ क्र.१च्या शासन निर्णयान्वये निर्गमित केलेले खरेदी धोरण अधिक्रमीत करुन संदर्भाधीन अ. क्र. ३ येथील शासन निर्णयान्वये नवीन खरेदी धोरण लागू केले आहे. त्यासोबतच्या नियमपुस्तिकेतील परिच्छेद २.९.३ मध्ये नमूद केल्यानुसार मंत्रालयीन प्रशासकीय विभाग (खुद्द) साठी लागणाऱ्या वस्तुंची खरेदी करण्यासाठी आणि परिच्छेद २.९.४ मध्ये नमूद केल्यानुसार विभागीय स्तरावर खरेदी प्रक्रिया राबविण्यासाठी स्थानिक खरेदी समिती स्थापन करावयाच्या आहेत. सदर तरतुदीनुसार समित्या स्थापन करण्याची बाब शासनाच्या विचाराधीन होती.

**शासन निर्णय :**

विचाराअंती या शासन निर्णयान्वये पर्यटन व सांस्कृतिक कार्य विभाग (खुद्द) साठी लागणाऱ्या वस्तुंची खरेदी करण्यासाठी या पूर्वी विभागाच्या क्रमांक-पवसां-२०१३/प्र.क्र.४१/आस्था, दि.१६ फेब्रुवारी, २०१३च्या कार्यालयीन आदेशाअन्वये स्थापन केलेली खरेदी समिती रद्द करुन संदर्भाधीन अ.क्र.३ च्या शासन निर्णयातील तरतुदीनुसार खालील प्रमाणे प्रशासकीय विभाग (खुद्द) खरेदी समिती स्थापन करण्यात येत आहे.

- |   |              |
|---|--------------|
| १ उप सचिव (आस्थापना) पर्यटन व सांस्कृतिक कार्य विभाग  | - अध्यक्ष    |
| २ उद्योग संचालनालयाचे प्रतिनिधी                       | - निमंत्रित  |
| ३ लेखा व कोषागार संचालनालयाचे प्रतिनिधी               | - सदस्य      |
| ४ अवर सचिव (आस्थापना) पर्यटन व सांस्कृतिक कार्य विभाग | - सदस्य सचिव |

तसेच पर्यटन व सांस्कृतिक कार्य विभागाच्या अधिपत्याखालील क्षेत्रीय कार्यालयांतील खरेदी प्रक्रिया राबविण्यासाठी पुढील प्रमाणे स्थानिक खरेदी समिती (विभागीय स्तरावर) स्थापन करण्यात येत आहे.

- |   |  |              |
|---|--|--------------|
| १ | संबंधित महामंडळे/ क्षेत्रीय कार्यालये यांचे कार्यालय/ विभाग प्रमुख | - अध्यक्ष    |
| २ | उद्योग सह संचालक (विभागीय कार्यालय) यांचे प्रतिनिधी                | - सदस्य      |
| ३ | विभागीय अधिकारी (लेखा व कोषागार संचालनालय) यांचे प्रतिनिधी         | - सदस्य      |
| ४ | कार्यालयातील खरेदी अधिकारी   | - सदस्य सचिव |

क्षेत्रीय कार्यालयांमध्ये महाराष्ट्र लेखा व वित्त सेवेचे गट - अ व गट-ब अधिकारी कार्यरत असल्यास त्यांचा समितीमध्ये समावेश करावा. तथापि ज्या क्षेत्रीय कार्यालयांमध्ये असे अधिकारी कार्यरत नसतील तेथे खरेदी समितीवर लेखा व कोषागारे संचालनालयामार्फत तसेच प्रादेशिक सह संचालक, लेखा व कोषागारे यांच्यामार्फत पाठविण्यात आलेल्या गट-अ/गट-ब चा प्रतिनिधी यांचा समावेश करण्यात यावा. तसेच खरेदी अधिकारी म्हणून गट-ब पेक्षा कमी दर्जाचा नसेल अशा अधिकाऱ्यांची नियुक्ती करण्याची कार्यवाही संबंधित क्षेत्रीय कार्यालयांनी करावी. तसेच उद्योग, ऊर्जा व कामगार विभागाच्या संदर्भाधीन क्र.३ च्या शासन निर्णयान्वये विहित करण्यात आलेल्या सर्व खरेदी कार्यपद्धती व तत्वांचे काटेकोरपणे पालन करण्यात यावे.

वरील समित्यांनी त्यांचे वित्तीय अधिकार मर्यादेत खरेदी प्रक्रीया राबवावी. दरपत्रकाच्या आधारे होणाऱ्या रु.३.०० लाखापर्यंतच्या खरेदीस, खरेदीदार कार्यालयाने उपरोक्त गठीत समित्यांपैकी संबंधित समितीची मान्यता घेण्याची आवश्यकता नाही. वित्तीय अधिकार मर्यादेबाहेरील खरेदीचे प्रस्ताव संदर्भाधीन क्र.२ च्या शासन निर्णयान्वये गठीत केलेल्या “राज्यस्तरीय प्रशासकीय विभाग खरेदी समिती ” ची मान्यता घेणे आवश्यक राहील.

निविदा सूचना तयार करणे, तपशीलवार वैशिष्ट्यांना अंतिम स्वरूप देणे, तांत्रिक निविदा उघडणे व छाननी करणे इ. प्रक्रिया संबंधित खरेदीदार कार्यालयाने त्यांच्या स्तरावर पार पाडण्याची कार्यवाही करावयाची असून खरेदी समिती, खरेदी प्रकियेच्या अंतिम टप्प्यासाठी कार्यरत राहील.

तथापि वित्त विभागाच्या दि.१७.४.२०१५ च्या वित्तीय अधिकार नियमपुस्तिकेनुसार ठरविण्यात आलेल्या खरेदी संदर्भातील वित्तीय मर्यादेप्रमाणे संबंधित समितीच्या मान्यतेनंतर प्रत्यक्ष खरेदीसाठी सक्षम प्राधिकाऱ्याची प्रशासकीय व वित्तीय मान्यता घेणे बंधनकारक राहील. खरेदी नियमपुस्तिकेमध्ये दिलेल्या खरेदी कार्यपद्धतीचा अवलंब करून खरेदी करावयाच्या बाबीसंबंधात खरेदी समिती सर्व निर्णय घेईल. तसेच यासंदर्भात कोणतीही तफावत असल्यास त्यासाठी विकास आयुक्त (उद्योग) यांचे मार्गदर्शन घेणे आवश्यक असेल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०२२२१२३०००५६२३ असा आहे. हा आदेश डिजिटल स्वाक्षरीने काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब.गु.सैदानवरु)

उप सचिव, महाराष्ट्र शासन

प्रति,

१. महालेखापाल, महाराष्ट्र-१ (लेखा परिक्षा/ लेखा व अनुज्ञेयता), मुंबई.

२. निवासी लेखा परीक्षा अधिकारी, मुंबई.
३. संचालक, लेखा व कोषागारे, प्रशासकीय इमारत, मुंबई
४. सह संचालक, उद्योग संचालनालय, मंत्रालय, मुंबई-३२.
५. अधिदान व लेखा अधिकारी, मुंबई.
६. प्रधान सचिव, पर्यटन व सांस्कृतिक कार्य विभाग यांचे स्वीय सहायक.
७. उप सचिव, उद्योग, ऊर्जा व कामगार विभाग (उद्योग-४) मंत्रालय, मुंबई-३२.
८. उप सचिव, वित्त विभाग, मंत्रालय, मुंबई-३२.
९. पर्यटन व सांस्कृतिक कार्य विभागातील सर्व सह सचिव/उप सचिव/अवर सचिव/ कक्ष अधिकारी.
१०. व्यवस्थापकीय संचालक, महाराष्ट्र पर्यटन विकास महामंडळ, मुंबई
११. व्यवस्थापकीय संचालक, महाराष्ट्र चित्रपट, रंगभूमी व सांस्कृतिक विकास महामंडळ, दादासाहेब फाळके चित्रनगरी, गोरेगाव (पूर्व), मुंबई.
१२. व्यवस्थापकीय संचालक, कोल्हापूर चित्रनगरी, कोल्हापूर.
१३. संचालक, पुरातत्व व वस्तुसंग्रहालय संचालनालय, महाराष्ट्र राज्य, मुंबई.
१४. संचालक, सांस्कृतिक कार्य संचालनालय, महाराष्ट्र राज्य, मुंबई.
१५. सचिव, रंगभूमी प्रयोग परिनिरीक्षण मंडळ, मुंबई.
१६. संचालक, पुराभिलेख संचालनालय, मुंबई.
१७. प्रकल्प संचालक, पु.ल.देशपांडे महाराष्ट्र कला अकादमी, मुंबई.
१८. कार्यकारी संपादक व सचिव, दर्शनिका विभाग, मुंबई.
१९. संचालक, महाराष्ट्र राज्य हिंदी साहित्य अकादमी, मुंबई.
२०. निवड नस्ती, आस्थापना.